



Reglugerð fyri landskappingina hjá monnum

§ 1 – Yvirskipaðar reglur

Trý umfør verða leikt í landskappingini í fremstu deild hjá monnum. Liðið ovast á stigatalvuni eftir trý umfør er deildarmeistari og vinnur steyp.

Eftir trý umfør verður kappingin býtt í tvey. Fýra tey ovastu liðini spæla um FM, meðan trý tey niðastu spæla um steyp og vinning.

Kappingarnevndin ásetur leikdagar í bólkaspælinum.

Í endaspælinum skal vinnari finnast í hvørjum dysti. Er javnleikur eftir vanliga leiktíð, skal dysturin avgerðast við longdari leiktíð á tvær ferðir fimm minuttir. Er dysturin hareftir ikki avgjörður, skal brotskastkapping avgera dystin, har liðini skjóta fimm brotskøst hvør. Stendur framvegis á jøvnum, skjóta liðini eitt brotskast hvør, til dysturin er avgjörður.

§ 2 – Endaspæl niðari bólkur

Liðini í niðara bólki leika tvær ferðir ímóti hvørjum øðrum, heima- og útidyst. Vinnarin av kappingini er liðið við flest stigum. Eru tvey lið á jøvnum við kappingarlok, verður at rokna millum hesi lið í hesari raðfylgju: innanhýsis stig, málmunur, skotin mál. Stendur enn jøvnum verður samlaður málmunur í endaspælinum roknaður og hareftir umdystur.

1. umfar er 5 móti 7
2. umfar er 7 móti 6
3. umfar er 6 móti 5
4. umfar er 7 móti 5
5. umfar er 6 móti 7
6. umfar er 5 móti 6

§ 3 – FM hálvfinalur

Deildarmeistarin velur hvørt av liðunum nr. 2, 3 ella 4, hann vil mæta í hálvfinalunum. Leikt verða best av trimum hálvfinalum.

Ovara liðið á stigatalvuni velur hvar fyrsti dystur verður leiktur, á úti- ella heimavølli. Ovara liðið hevur eisini rætt til møguliga triðja dystin á heimavølli.

Fyri at vinna sær finalupláss, skulu tvær hálvfinalur vinnast.

Tapandi liðini í hálvfinalunum leika ein dyst um triðja pláss. Liðið, sum endar ovari í landskappingini eftir trý umfør hevur heimavøll.

§ 4 – FM finalur

Leikt verða best av fimm finalum. Sostatt skulu tríggir dystir vinnast fyri at vinna FM.

Liðið, sum endaði ovari, í landskappingini eftir trý umfør, velur hvar fyrsti dystur skal leikast og hevur rætt til heimavøll í møguligum fimta dysti.



§ 5: Onnur viðuskifti

Viðvíkjandi øðrum viðurskiftum verður víst til Kappingarreglurnar hjá HSF og altjóða reglurnar hjá IHF.